

दै.रायगड नगरी । पनवेल

मागील एक वर्षापासून देशात कोरोनाचा प्रादुर्भाव चालू असून त्याच्याशी शासन आणि जनता लढत असताना काही समाजकटक लाभ उठवीत आहेत. या पूर्वीही पनवेल गुन्हे शाखेचे वरिष्ठ पोलीस निरीक्षक गिरीधर गोरे व त्यांच्या टीम अपर पोलीस आयुक्त गुन्हे डॉ.शेखर पाटील, पो.उप.आयुक्त प्रवीण पाटील, सहा.पो.आयुक्त विनोद चव्हाण यांच्या मार्गदर्शनाखाली रेन्डिसिन्डरचा काळाबाजार करणारे व आर.टी.पी.सी.आर.चा बनावट रिपोर्ट तयार करणाऱ्या समाजकटक लोकाविरुद्ध कारवाई केली आहे.



सध्या देश भरामध्ये कोविड-१९ या विषाणूचा प्रादुर्भाव होत असल्याने सदर या प्रादुर्भावची तिसरी लाट रोखण्यासाठी देशभरामध्ये लसीकरण मोहीम राबवली जात आहे. काही लोक हे कोविड १९ वर मिळणारी कोविडशिड लसीचा काळाबाजार करीत असल्याबाबत माहिती मिळाल्याने मा. पोलीस आयुक्त बिपीन कुमार सिंग, मा.अपर पोलीस आयुक्त गुन्हे डॉ. शेखर पाटील, पोलीस उप आयुक्त गुन्हे प्रवीण पाटील यांनी सदर इसमावर कायदेशीर कारवाई करणेबाबत आदेशित केले होते.

वकून नेरुळ पोलीस ठाणे येथे गुन्हा रजि क्र. २९५/२०२१ भादवि कलम ४२० सहा कलम औषध किंमत नियंत्रण आदेश कलम परिच्छेद २६, जीवनावश्यक वस्तू कलम ३, औषध व सौंदर्या प्रसाधन कायदा कलम १८, २७ अन्वये गुन्हा नोंद करून आरोपी किशोर कुमार खेत वय २९ वर्ष धंदा-बेकार, महादेव सोसायटी,



रुम नं-२०४ सेक्टर ३६, कामोठे, रायगड मुळगाव- किसन पुरा तालुका मारवाड, जिल्हा राज समथ, राज्य राजस्थान यास अटक करण्यात आली आहे. सदर गुन्हाचा पुढील तपास गुन्हे शाखा कश ०२ नवी मुंबई करीत आहेत. सदर कारवाईत पो.उप.नि. रोंगे, पाटील, स.पो.उपनि. साळुंखे, पो.ह.अनिल पाटील, सचिन पवार, सचिन म्हात्रे, सुनील कुदळे, संजय पाटील, इद्रजित कानू, वाघ, काटकर, प्रफूल मोरे, गडगे, सूर्यवंशी, भोपी यांनी भाग घेतला.

जनसुनावणीत सिडको अधिकाऱ्यांची बोलती शेतकरी, ग्रामस्थांनी केली बंद

लॉजिस्टिक पार्कला उरणमधील शेतकऱ्यांचा प्रचंड विरोध

दै.रायगड नगरी । उरण

उरण तालुक्यात सिडको मार्फत राबविण्यात येत असलेल्या लॉजिस्टिक पार्कच्या जमीन संपादन प्रक्रियेबाबत उरण मधील शेतकऱ्यांमध्ये मोठ्या प्रमाणात नाराजी पसरली होती. त्या पार्श्वभूमीवर काल १८ ऑगस्ट २०२१ रोजी लॉजिस्टिक पार्कच्या भूसंपादनासंदर्भात सिडकोची शेतकरी आणि ग्रामस्थ यांच्यामध्ये जनसुनावणीची बैठक धुतुम येथे ग्रामपंचायत कार्यालयात झाली. बैठकीचे आयोजन धुतुम ग्रामपंचायतीच्या वतीने सरपंच रेश्मा ठाकूर व सदस्यांनी केले होते. सिडकोकडून भूसंपादन विभागाचे सतिशकुमार खडके आणि प्रमदा बिडवे मॅडम आणि इतर अधिकारी सरपंच, सदस्य आणि मोठ्या संख्येने शेतकरी, ग्रामस्थ उपस्थित होते.

प्रकल्पग्रस्त शेतकरी आणि ग्रामस्थांनी कोणताही गोंधळ न घालता अत्यंत मुद्देसूद प्रश्न विचारून अक्षरशः सिडकोचे खडके आणि अधिकाऱ्यांना भारावून सोडले. त्यांची बोलतीच बंद केली. सर्वप्रथम साडेबाविस टक्के पॅकेजला कडाडून विरोध केला असून, जमीनच न देण्याचा इशारा प्रकल्पग्रस्त शेतकऱ्यांनी सिडकोला दिला. गावठाणा बाहेरील घरांच्या जमिनीला नोटीसच का काढली? आणि ही विस्तारीत गावठाण क्षेत्रातील सर्व जमीन भूसंपादनातून वगळण्यात यावी.

तरच पुढे चर्चा होईल असा इशारा दिल्यानंतर सतीशकुमार खडकेंनी विस्तारीत गावठाण क्षेत्रातील जमीन वगळण्यात येईल असे आश्वासन दिले. आणि हा विषय आम्ही सिडकोचे व्यवस्थापकीय संचालक यांचे निदर्शनास आणून निर्णय घेऊ असे आश्वासन दिले.

ग्रामस्थांकडून साडेबारा टक्केच प्रलंबित प्रश्न, गावासाठी सिडकोकडून दिल्या जाणाऱ्या सोयीसुविधा, वाढीव भावाचे पमेंट, रोजगार, नोकरी

व प्रकल्पातील ५० टक्के कामे ही पुढच्यांना न देता फक्त त्याच मौजेतील बाधित शेतकऱ्यांना संबंधित ग्रामपंचायतीच्या वतीनेच मिळाली पाहिजेत. तसेच सी आर झेड जवळील जमीनी भूसंपादनातून वगळल्यामुळे शेतकऱ्यांचं नुकसान होऊ शकते. या अशा अनेक प्रश्नांनी अधिकाऱ्यांना निरुत्तर केले.

नियोज खात्याचे साडेबारा टक्के भूखंड ३० वर्षांपूर्वीच मंजूर झाले परंतु सिडको ते प्लॉट देण्यास टाळाटाळ करीत असल्याचा थेट आरोप

हुतात्मा रघुनाथ ठाकूर यांचा मुलगा लक्ष्मण ठाकूर यांनी केला. हुतात्मा रघुनाथ ठाकूर यांचेच भूखंड न देणाऱ्या सिडकोचा जाहिर निषेध करून शेतकरी दत्त भिवा ठाकूर यांनी प्लॉट न मिळाल्यास सिडको अधिकाऱ्यांना सिडको भवनासमोर आत्मदहनाचा इशारा दिला आहे.

शेवटपर्यंत शेतकऱ्यांनी लॉजिस्टिक पार्कला जमीनच न देण्याचा निर्णय सांगून टाकला. शेवटी सतिशकुमार खडके यांना रिकाम्या हानी परत जावे लागले. या जनसुनावणीसाठी धुतुम ग्रामपंचायतीच्या सरपंच रेश्मा ठाकूर, उपसरपंच सदानंद ठाकूर, शरद ठाकूर, सदस्या वैशाली पाटील माजी सरपंच शंकर ठाकूर, डी.आर.ठाकूर, दत्त भिवा ठाकूर, लक्ष्मण ठाकूर, माजी सरपंच सदानंद ठाकूर, माजी सरपंच धनाजी ठाकूर, संदेश ठाकूर, अॅड.चंद्रकांत मढवी, विशाल पाटील, नंदेश ठाकूर, संतोष पाटील, चंदन ठाकूर आणि मोठ्या संख्येनी तरुण ग्रामस्थ, शेतकरी उपस्थित होते.



संक्षिप्त...

राज्यात आज कोरोनाचे आणखी १५४ बळी

दै.रायगड नगरी । मुंबई

राज्यात कोरोना संसर्गाची दुसरी लाट नियंत्रणात आल्याचा अहवाल आरोग्य विभागाने दिला असला तरी दैनंदिन रुग्णसंख्या अजूनही पाच हजारांच्या वरच असल्याने कोरोनाचा धोका अजून टळलेला नाही. कोरोनाच्या तिसऱ्या लाटेचीही भीती कायम असून स्थिती नियंत्रणात ठेवण्यासाठी कोविड नियमांचे काटेकोरपणे पालन करावे लागणार आहे. राज्यात कोरोना संसर्गाची दुसरी लाट नियंत्रणात आली आहे. राज्य मंत्रिमंडळाच्या बुधवारी झालेल्या बैठकीत आरोग्य विभागाच्या वतीने याबाबत अहवाल सादर करण्यात आला. महत्त्वाचे म्हणजे राज्याचा साप्ताहिक सरासरी क्रमांक पॉझिटिव्हिटी रेट २.४४ टक्क्यांपर्यंत खाली आला आहे.

जे कुमार आणि ग्लोबल स्टील कंपनीच्या व्यवस्थापकांवर गुन्हा

दै.रायगड नगरी । जेएनपीटी

करळ फाटा येथे सुरु असलेल्या उड्डाण पुलाचे काम करताना पडून मृत्यू झालेल्या कामगाराच्या मृत्यूला जबाबदार असलेल्या ठेकेदार कंपनी जे. कुमार आणि ग्लोबल स्टील कंपनीच्या व्यवस्थापकांवर न्हावा शेवा पोलिस ठाण्यात गुन्हा दाखल करण्यात आला आहे.

जेएनपीटी मार्गावर करळ फाटा येथे रेल्वे फाटकाच्या वरती उड्डाण पुलाचे काम सुरु आहे. जे. कुमार आणि ग्लोबल स्टील कंपनी मार्फत हे काम सुरु आहे. या पुलाच्या गर्डरला नट बोल्ट लावताना पाला त्रिनाथ रेड्डी या कामगाराचा १२ फेब्रुवारी २०२१ रोजी उंचावरून पडून मृत्यू झाला होता. या बाबत न्हावा शेवा पोलिस ठाण्यात आकस्मात मृत्यू म्हणून नोंद करण्यात आली होती. या प्रकरणी न्हावा शेवा पोलिस ठाण्याचे सहाय्यक

पोलिस निरीक्षक निलेश फुले यांनी तपास केला असता पुलाचे उंचावरील काम करताना सुरक्षिततेच्या दृष्टीने कोणतीही काळजी घेतली नव्हती आणि सुरक्षेसाठी कुठलेही साधन दिले नव्हते त्यामुळे या कामगाराच्या मृत्यूला ठेकेदार कंपनी जबाबदार असल्याचा निष्कर्ष काढून जे. कुमार कंपनीचे सुरक्षा अधिकारी मोहम्मद सर्फराज आलम राव आणि ग्लोबल स्टील कंपनीचे व्यवस्थापक अशोककुमार राव यांच्या विरोधात सोमवार दि १६ ऑगस्ट रोजी भा.द.वि. कलम ३०४ (अ) अन्वये गुन्हा दाखल केला आहे.

या घटने संदर्भात न्हावा शेवा पोलिस ठाण्याचे तपास अधिकारी निलेश फुले यांना विचारणा केली असता कोणालाही सध्या सदर गुन्हासंदर्भात अटक करण्यात आली नाही.पोलीस यंत्रणा तपास करत आहेत.

महाविद्यालयीन तरुणीला लुटणाऱ्या सराईत गुन्हेगारास खांदेश्वर पोलिसांकडून अटक

दै.रायगड नगरी । पनवेल

रस्त्याने पायी चालत जाणाऱ्या एका महाविद्यालयीन तरुणीला रिश्का चालकाने धडक देऊन तिच्या हातातील मोबाईल फोन लुटून पलायन केल्याची घटना पनवेल भागात घडली होती. याप्रकरणी खांदेश्वर पोलिसांनी अत्यंत शिताफीने सदर आरोपीला ताब्यात घेतले असून त्याच्या अटकेमुळे अनेक गुन्हे उघडकीस आले आहेत.

या घटनेतील महाविद्यालयीन तरुणी खुशदिप सिंग (२२) ही नवीन पनवेल भागात रहाण्यास असून ती जवळच असलेल्या क्लासमध्ये गेली होती. क्लास सुटल्यानंतर खुशदिप पायी चालत आपल्या घराच्या दिशेने जात असताना, तीच्या पाठिमागून आलेल्या एका रिश्का चालकाने तीला रिश्का धक्का देऊन तीच्या हातातील १० हजार रुपये किमतीचा विवो कंपनीचा मोबाईल फोन खेचून पळ काढला. रिश्का धक्का लागल्यामुळे खुशदिप

सदर आरोपी हा दि. २३.०७.२०२१ रोजी तळोजा कारागृहातून जामिनावर बाहेर पडला व जुना पत्ता सोडून नवीन ठिकाणी राहत होता. आतापर्यंत त्याच्याकडून गुन्हात वापरलेली रिश्का हस्तगत करण्यात आली आहे. त्याच्यावर यापूर्वी शिवाजी नगर पोलीस ठाणे येथे ६ गुन्हे, युनिट ६ गुन्हे शाखा मुंबई २ गुन्हे, गोवडी पोलीस स्टेशन येथे १, मानखुर्द पोलीस स्टेशन येथे १, देवनार पोलीस स्टेशन येथे १, खांदेश्वर पोलीस स्टेशन येथे २, पनवेल शहर पोलीस ठाणे येथे १ असे विविध स्वरूपाचे गुन्हे दाखल आहेत. त्याच्या अटकेमुळे अजूनही काही गुन्हे उघडकीस येण्याची शक्यता खांदेश्वर पोलीस ठाण्याचे वपोनि देवीदास सोनावणे यांनी व्यक्त केली आहे.

खाली पडलेल्या खुशदिप आरडा-ओरड करत रिश्काचा पाठलाग करण्याचा प्रयत्न केला. मात्र तोपर्यंत रिश्का चालक रिश्का घेऊन पळून गेल्याने खुशदिप आपले घर गाठले. त्यानंतर तीने आपल्या भावासह खांदेश्वर पोलीस ठाणे गाठून पार दाखल केली. त्यानुसार पोलिसांनी लुटारू रिश्का चालकाविरोधात जबरी चोरीचा गुन्हा दाखल करून त्याचा शोध सुरु केला असता

पो.उप आयुक्त, परिमंडळ २, पनवेल शिवराज पाटील व सहा. पोलीस आयुक्त, पनवेल विभाग भागवत सोनवणे यांचे मार्गदर्शनाखाली वरिष्ठ पोलीस निरीक्षक देवीदास सोनवणे, पोलीस निरीक्षक, गुन्हे ढाकणे यांनी गुन्हे प्रकटीकरण अधिकारी सहाय्यक पोलीस निरीक्षक सपोनि प्रवीण पांडे, पोलीस उपनिरीक्षक निलेश पोळ, ह.वा.महेश कांबळे,

.../४

पालघर जिल्हा स्वतःची ओळख निर्माण करेल : मुख्यमंत्री



दै.रायगड नगरी । नवीमुंबई

निसर्गाचे वरदान आणि ऐतिहासिक वारसा लाभलेला पालघर जिल्हा हा लवकरच एक समृद्ध व संपन्न जिल्हा म्हणून स्वतःची ओळख निर्माण करेल, असे प्रतिपादन उद्धव बाळासाहेब ठाकरे, मुख्यमंत्री, महाराष्ट्र राज्य यांनी केले. मुख्यमंत्र्यांच्या हस्ते, सिडकोने विकसित केलेल्या पालघर जिल्हा मुख्यालय आणि नवनगर प्रकल्पाचे ऑनलाईन पद्धतीने ई-लोकार्पण करण्यात आले, त्यावेळी ते बोलत होते.

या ई-लोकार्पण सोहळ्याच्या कार्यक्रमाचे अध्यक्षपद अजित पवार, उपमुख्यमंत्री, महाराष्ट्र राज्य यांनी भूषवले. या कार्यक्रमाला प्रमुख अतिथी म्हणून बाळासाहेब थोरात, मंत्री, महसूल, एकनाथ शिंदे, मंत्री, नगर विकास, कपिल पाटील, केंद्रीय राज्यमंत्री, पंचायती राज, दादाजी भुसे, मंत्री, कृषि तथा पालकमंत्री, पालघर जिल्हा, हसन मुश्रीफ, मंत्री, ग्राम विकास आणि दिलीप वळसे पाटील, मंत्री, गृह यांची उपस्थिती लाभली. या कार्यक्रमाला विशेष अतिथी

म्हणून प्राजक्त तनपुरे, राज्यमंत्री, नगर विकास, शंभूराज देसाई, राज्यमंत्री, गृह (ग्रामीण) आणि अब्दुल सत्तार, राज्यमंत्री, महसूल व ग्रामविकास हे मान्यवर उपस्थित होते. तर सन्माननीय अतिथी म्हणून वैदेही वाढाण, अध्यक्ष, जिल्हा परिषद,



पालघर, रविंद्र फाटक, विधानपरिषद सदस्य, निरंजन डावखरे, विधानपरिषद सदस्य, राजेंद्र गावित, लोकसभा सदस्य, पालघर, क्षितीज ठाकूर, विधानसभा सदस्य, हितेंद्र ठाकूर, विधानसभा सदस्य, बाळाराम पाटील, विधानपरिषद सदस्य, विनोद निकोले, विधानसभा सदस्य, .../४

लक्ष्मणशेट आणि मी जिवाभावाचे रामलक्ष्मण होतो : लोकनेते रामशेट ठाकूर



दै.रायगड नगरी । पनवेल

सामाजिक, राजकीय, उद्योग आदी क्षेत्रात सातत्याने आपल्या कार्याचा आदरयुक्त दबदबा राखलेले स्व. लक्ष्मणशेट पाटील यांच्यावर आणि त्यांच्या कुटुंबावर झालेल्या आघाताने संपूर्ण पनवेलला दुःख झाले. त्यांच्या निधनाने आपल्याच कुटुंबातील व्यक्ती हपण्याची भावना आज पनवेल

येथे झालेल्या शोकसभेतून व्यक्त झाली. नावेल गावातील लक्ष्मणशेट पाटील (म्हात्रे) हे पनवेल तालुक्यातील बडे प्रस्थ आणि भाजपचे ज्येष्ठ नेते होते. प्रेमळ, मनमिळावू, मितभाषी आणि हसतमुख स्वभावाचे लक्ष्मणशेट यांचे अल्पशः आजाराने निधन झाले. तत्पूर्वी त्यांची पत्नी जनाबाई यांचे, तर त्यानंतर .../४

हवाई इष्टापत्ती

कोरोना काळाने सर्वांनाच अंतर्मुख केले. सामान्यांपुढे मोठे संकट उभे झाले. या अशा दिवसांतही विमान प्रवासाला सोनेरी झळ लाभल्या. या काळाने अनेकांना जमिनीवर आणले. खुद्द या क्षेत्राचे कंबरडे मोडले. तद्गत अनेकांना हवाई उड्डाणांस बाध्य केले. विमान प्रवास हा श्रीमंतांच्या आवाक्यात असण्याचा एक काळ होता. आता हे चित्र बदलते आहे. छोट्या शहरांंदरम्यान विमानफेऱ्या सुरू झाल्याने, आत्ता भासणारा हवाई प्रवास सामान्यांना खुणावू लागला आहे. छोटी शहरे जोडली गेल्याने विमान प्रवासासाठी वेळ आणि पैशांची बचत हे मुद्दे प्रभावी ठरले. कमी वेळ आणि कमी थकवा ही विमान प्रवासाची वैशिष्ट्ये आहेत. तिकिटांचे दर आधी सामान्यांना परवडणारे नव्हते. आताही ते परवडणारे आहेत, असेही नाही; तरीही अलीकडच्या काळात विमान कंपन्यांमधील स्पर्धेने सेवेतील उत्तमता जगापुढे आणली. कोरोनाकाळाचे सावट घोघावत असतानाही, या वर्षांच्या जानेवारी ते जुलै दरम्यान मुंबई विमानतळावरून तब्बल पाऊण कोटी नागरिकांनी प्रवास केला. या प्रवाशांपैकी ४८ लाख प्रवासी महानगर नसलेल्या ६० शहरांमधून आले होते, हे कळले की जागतिकीकरणाचे वारे भारतात किती वेगाने वाहू लागले आहेत, याची कल्पना येते. श्रीणी-दोनमध्ये मोडणाऱ्या शहरांमधील हवाई वाहतूक वाढली आहे. या छोट्या शहरांमधील हवाई प्रवाशांची संख्या ६४ टक्क्यांवर गेल्याने, सामान्यांनी विमान प्रवास स्वीकारला असल्याचे चित्र निर्माण झाले. लॉकडाउनकडून पुन्हा सामान्य वावराकडे अशी स्थिती राज्यभर येईल ही सुविधेने असताना, विमान प्रवासाची आकडेवारी वाढल्याची सुवात आली आहे. टाळेबंदीत देशाने मोठी घुसमत अनुभवली. केवळ वाहतुकीच्या नव्हे, तर सार्वजनिक वावराच्या कालावधीवर मर्यादा आल्याने, सर्वांनाच एका अनामिक भीतीने वेढले होते. आरोग्याचा प्रश्न ऐरणीवर आला होता. या काळात अनेक कंपन्यांनी घरून काम करण्याची मुभा दिल्याने, कर्मचाऱ्यांना मोठा दिलासा मिळाला. दुसऱ्या लाटेने एकीकडे धारती वाढविली असतानाच, वाढत्या विमान फेऱ्यांनी गावे जवळ आणली. आधी मुंबईवरून दिल्ली किंवा चेन्नई, कोलकाता गाठून इच्छितस्थळी पोहोचणे लागायचे. आता थेट पोहोचू शकू अशी छोटी शहरे विमानमार्गांनी जोडली गेली. कमी वेळात घरापर्यंत पोहोचण्याच्या संधीला बहुतेकांनी पसंती दिली. त्यातून फेऱ्या वाढत्या आणि प्रवाशांची सोयदेखील. कंपन्यांच्या उत्पन्नावरही सकारात्मक परिणाम झाला. कोरोनापूर्व काळात लहान शहरांमधून प्रवासी नसल्याने, अनेक विमाने रिकाम्या जागांसह रवाना व्हायची. कोरोना काळात छोट्या शहरांमधील प्रवासी घेऊन पूर्ण क्षमतेने उड्डाण करण्याचे चित्र विमान कंपन्यांनी अनुभवले. महानगरातील विमानतळांइतकी नसली, तरी तुलनेत लहान शहरांतील विमानतळे व्यग्र जाणवली. महानगरांमधील वावर अभूतपूर्व क्षमतेने घटण्यामागे आरोग्याची काळजी होती. तिकडची वाहतुकीतील घट छोट्या शहरांनी आश्वासकपणे भरून काढली, ही सकारात्मक बाजू म्हणायला हवी. उदाहरणच घायचे झाल्यास, मागील वर्षी मुंबई विमानतळांने प्रवासी संख्येत ७१ टक्क्यांची घट नोंदविली होती. त्याचवेळी लखनौच्या प्रवासी संख्येत ५७ टक्क्यांची कमतरता होती. रायपूरमध्ये ही टक्केवारी ५१ होती. पठाणकोटमध्ये केवळ १३ टक्के. छोट्या शहरांची ही उजवी बाजू अधोरेखित झाली. कोरोना काळात सामना करावा लागण्यापूर्वी मुंबई विमानतळावरून २४ तासांत १५० विमाने झेपावत असत. आता ही संख्या ३०० झाली असली, तरी लहान शहरांमधील विमानसेवेचा प्रारंभ ही छोट्या शहरांसाठी एक प्रकारची इष्टापत्तीच ठरली. कोरोनाच्या दिवसांत केवळ विमान वाहतुकीचे चित्र बदलले नाही, तर या क्षेत्रात आश्वासक परिवर्तनही घडून आले. मधल्या काळात खरे तर विमान प्रवास महागला. कोरोनामुळे आर्थिक संकटात सापडलेल्या विमान कंपन्यांना साहाय्य करण्याच्या दृष्टीने तिकीट दर वाढविण्याचा निर्णय घ्यावा लागला, असे सरकारने स्पष्ट केले होते. येत्या काळात हवाई प्रवाशांच्या सोयीसाठी दर तासाच्या, म्हणजे ५० किलोमीटर अंतरावर एक हेलिपॅड आणि दर दोन तासांच्या अंतरावर एक विमानतळ असावे, असे लक्ष्य सरकारने निर्धारित केले आहे. महाराष्ट्र विमानतळ विकास कंपनीने याविषयीची सर्वकष योजना आखली आहे. केंद्र सरकारनेही ‘व्हिजन २०४०’ व ‘एअर कार्गो’ धोरण घोषित केले. पुढील २० वर्षांत देशपातळीवर विमान वाहतूक रंगतदार बनणार असेल, तर त्यात महाराष्ट्राचाही वाटा महत्त्वाचा ठरणार आहे. हेलिपॅड आणि विमानतळांच्या विस्तारासाठी पुढील दोन वर्षांत प्रकल्पने लक्ष दिले जाणार आहे. साधारणतः २०३०पर्यंत राज्यातील प्रत्येक जिल्हा हवाईमार्गे जोडण्याचा प्रयत्न असेल. अडचणी असतानाही सामान्यांना हवाईसफर आपलीशी वाटू लागण्याच्या या बदलाचे स्वागत व्हायला हवे.

जांभुळपाडा येथील कंटेनरच्या चोरी प्रकरणी चौकडी जेरबंद

दै.रायगड नगरी । उरण
दोन रिकाम्या कंटेनरची चोरी, खरेदी, विक्री प्रकरणी उरण पोलिसांनी चार इसमांना अटक केली आहे.यामध्ये जासई ग्रामपंचायतीच्या विद्यमान उपसरपंचाही समावेश आहे.उरण तालुक्यातील जांभुळपाडा येथील जेएनएस कंटेनर सोल्युशन यार्डमधुन २२ मे ते २ जुन २०२१ दरम्यान दोन वीसफुटी रिकाम्या कंटेनरची चोरी झाली होती. याप्रकरणी १ जुलै रोजी उरण पोलिस ठाण्यात झालेल्या तक्रारीनंतर गुन्हा दाखल करण्यात आला होता.

या चोरी प्रकरणी वरिष्ठ पोलिस निरीक्षक रविंद्र बुधवंत यांच्या मार्गदर्शनाखाली एपीआय कैलास गवते यांनी तपास सुरू केला होता.गुप्तपणे सुरू करण्यात आलेल्या तपासात उरण – दादरपाडा येथील चेतन भोईर यांनी दोन रिकाम्या कंटेनरची चोरी केल्याचे निदर्शनास आले.चेतन याला पोलिसांनी ताब्यात घेऊन चौकशी केली असता त्यांने चोरीचे दोन्ही रिकामे कंटेनर मुंबईतील कमरुद्दीन सरदार पटेल याला विकले असल्याची माहिती दिली आहे.

त्यानंतर पोलिसांनी आपला मोर्चा कमरुद्दीकडे वळविला.मोठ्या प्रयासानंतर कमरुद्दीनला पोलिसांनी मुंबईतुन हुडकून काढला. त्याच्या अटकेनंतर पोलिसांच्या चौकशीत चोरीचे खरेदी केलेले दोन्ही रिकामे कंटेनर ख्वाजामिया हेंदर शेख याला विकल्याची कबुली कमरुद्दीन यांनी दिली.पोलिसांनी माग काढत ख्वाजामियाला मुंबईतुन अटक केली. ख्वाजामियाच्या चौकशीत चोरीचे विकत घेतलेले दोन्ही रिकामे कंटेनर उरण तालुक्यातील जासई ग्रामपंचायतीचे विद्यमान उपसरपंच अभिजित घरत यांना १ लाख ६० रुपये किमतीला विकले असल्याची कबुली दिली.

दै.रायगड नगरी । कोर्लई
मुरुड तालुक्यातील मजगांव येथील व्यापारी संघटना व प्रमोदशेठ यांच्या तर्फे महाड मधील पूरग्रस्त छोट्या व्यापारी वर्गाला एक लाख एक हजार रुपये मदत देण्यात आली. मागील महिन्यात झालेल्या अतिवृष्टीमुळे, पुराचे पाणी घुसल्याने महाड येथे मोठ्या प्रमाणावर नुकसान झाले.याचा फटका व्यापारी वर्गाला बसला. महाड मधील पूरग्रस्त छोट्या व्यापारी वर्गाला मदतीचा हात म्हणून मजगांव येथील व्यापारी संघटनेकडून ५१०००/-रु.रुपये तर

प्रमोदशेठ(महाड)यांच्या तर्फे ५००००/-रुपये मदत करण्यात आली. यावेळी संघटनेचे अध्यक्ष गजानन पाटील, उत्तमशेठ जैन,नरेंद्र जाधव, सुरेश जैन, अशोक जाधव, प्रमोद शेठ (महाड)निखिल मानाजी,संजय गोळे, इंद्रजित करंदीकर, गजानन कमाने, अरुण म्हाशाळकर, वरुण भंडारी,महमद सिद्दी, किशोर आयरकर,स्वप्नील बिर्जे, चिन्मय गोयजी, संदीप कोटकर चंद्रकांत पाटील किरण जयस्वाल व मजगाव मधील इतर छोटे व्यापारी यांनी केलेल्या मदतीचे कौतुक होत आहे.

पृष्ठ क्र.१ वरून...

सर्राईत गुन्हेगारास खांदेश्वर पोलिसांकडून अटक
सुदर्शन सारंग, चेतन घोरपडे, पो.ना.नवनाथ लवटे, विशाल घोसाळकर, अमित पाटील, शिवगुडे, पो.शि.सचिन सरगर, चेतेश वळवी, संभाजी गाडे आदींच्या पथकाने त्यांना मिळालेल्या माहितीच्या आधारे सीसीटीवी फुटेजच्या आधारे व रेकॉर्ड वरील आरोपी यांची माहिती काढून प्रथम रिश्का नंबर प्राप्त केला. व त्यानंतर अधिक माहिती घेतली असता काही दिवसांपूर्वी जबरी चोरीच्या गुन्ह्यातून जाभिनावर बाहेर आलेला आरोपी शहानवाज मोहम्मद अस्लम शेख उर्फ शानु, वय ३५ वर्षे, रा.टी. उसली गाव, पनवेल हा या गुन्हात सहभागी असल्याचे निष्पन्न झाले. त्यानुसार त्याला रिश्कासह ताब्यात घेतले असता त्याने गुन्हाची कबुली दिली आहे.

पालघर जिल्हा स्वतःची ओळख निर्माण करेल : मुख्यमंत्री
दौलत दरोडा, विधानसभा सदस्य, शांताराम मोरे, विधानसभा सदस्य, राजेश पाटील, विधानसभा सदस्य, श्रीनिवास वनगा, विधानसभा सदस्य आणि सुनिल भुसारा हे मान्यवर उपस्थित होते. सीताराम कुंटे, मुख्य सचिव, महाराष्ट्र राज्य आणि डॉ. संजय चहांदे, अपर मुख्य सचिव व पालक सचिव, पालघर यांची या कार्यक्रमाला विशेष उपस्थिती लाभली. त्याचप्रमाणे, डॉ. संजय मुखर्जी, उपाध्यक्ष तथा व्यवस्थापकीय संचालक, सिडको, डॉ. कैलास शिंदे, सहव्यवस्थापकीय संचालक, सिडको, राजेंद्र धायतकर, मुख्य अभियंता (नमुआवि), सिडको, प्रकाश सेवतकर, अधीक्षक अभियंता, पालघर तसेच सिडकोतील विभाग प्रमुख आणि अधिकारी हेही या प्रसंगी उपस्थित होते.

पालघर जिल्हा मुख्यालयाच्या सौंदर्यपूर्ण व कल्पक स्थापत्याची प्रशांसा करून, या मुख्यालयामुळे जनतेचे बहुतांशी प्रश्न स्थानिक पातळीवरच सोडविण्यास मदत होईल, असे मत मुख्यमंत्र्यांनी व्यक्त केले. पालघर जिल्ह्याचा ऐतिहासिक वारसा जपून जिल्ह्याचा विकास घडेल आणि हा जिल्हा देशातील सर्वोत्तम जिल्हांमध्ये गणला जाईल, असा विश्वासही मा. मुख्यमंत्र्यांनी या प्रसंगी व्यक्त केला. अजित पवार, उपमुख्यमंत्री, महाराष्ट्र राज्य यांनी पालघर जिल्हा मुख्यालयाच्या निर्मितेमुळे नागरिकांना प्रशासकीय सेवा सुलभरीत्या उपलब्ध होऊन, जिल्ह्याच्या विकासाच्या प्रक्रियेला वेग प्राप्त होईल व येथील नागरिकांचे जीवमान उंचावेल, असा विश्वास व्यक्त करत या प्रकल्पाबद्दल सिडकोचे अभिन्नंदन केले. डॉ. संजय मुखर्जी यांनी आपल्या स्वागतपर भाषणामध्ये पालघर जिल्हा मुख्यालयाच्या लोकार्पणाचा हा क्षण पालघर जिल्हावासियांबरोबरच सिडकोसाठीही आनंदाचा क्षण असल्याचे सांगत, राज्य शासनाने सिडकोवर ज्या विश्वासाने ही जबाबदारी सोपविली ती सार्थ ठरवत सिडकोकडून सुनियोजित पालघर जिल्हा मुख्यालय विकसित करण्यात आल्याचे सांगितले.

ठाणे जिल्ह्याचे विभाजन होऊन २०१४ मध्ये पालघर हा महाराष्ट्रातील ३६ वा जिल्हा म्हणून अस्तित्वात आला. त्यानंतर महाराष्ट्र शासनाने २०१६ मध्ये ४४० हेक्टरवर पालघर नवनगर व त्यापैकी १०३ हेक्टरवर पालघर जिल्हा मुख्यालय विकसित करण्याकरिता सिडकोची ‘नवीन शहर विकास प्राधिकरण’ म्हणून नियुक्ती केली. या प्रकल्पांतर्गत सिडकोकडून जिल्हा स्तरावरील, जिल्हा परिषद कार्यालय, पोलीस अधीक्षक कार्यालय, जिल्हाधिकारी कार्यालय, नवीन प्रशासकीय इमारत, कर्मचाऱ्यांसाठी निवासस्थाने, शासकीय विश्रामगृह, सभागृह इ. महत्त्वाच्या इमारतींसह रस्ते, पदपथ, पाणी पुरवठा व मलनिःसारण, विद्युत पुरवठा इ. मूलभूत पायाभूत सुविधा विकसित करण्यात आल्या आहेत. जिल्हा मुख्यालयाकरिता विकसित करण्यात आलेल्या इमारतींची रचना वैशिष्ट्यपूर्ण असून आधुनिक व स्थानिक वास्तुशास्त्राचा संगम, वायुविज्ञानस अनुकूल व उर्जा संयोजी, पावसाच्या पाण्याची साठवण (रेन वॉटर हार्वेस्टिंग), उष्णतेला अटकाव करण्यासाठी आच्छादने ही या इमारतींची वैशिष्ट्ये आहेत. याशिवाय प्रशस्त पदपथ, भव्य वाहनतळ, इमारतींभोवती हरित स्थाने जिल्हा मुख्यालयाच्या ठिकाणी विकसित करण्यात आली आहेत.

जिल्हा मुख्यालयाच्या या ठिकाणाला पालघर बोईसर राज्य महामार्ग आणि विरार-डहाणू रेल्वे मार्ग यांमुळे उत्तम संधानता (कनेक्टिव्हिटी) लाभली आहे. यामुळे जिल्हातील नागरिकांना हे ठिकाण ये-जा करण्याकरिता सोयीचे आहे. या सोहळ्याचे आमदारप्रदर्शन डॉ. कैलास शिंदे, सहव्यवस्थापकीय संचालक, सिडको यांनी केले.

लक्ष्मणशेठ आणि मी जिवाभावाचे रामलक्ष्मण होतो : लोकनेते रामशेठ ठाकूर

त्यांचे ज्येष्ठ पुत्र अविनाश यांचेही निधन झाले. या तिहेरी आघातामुळे त्यांच्या कुटुंबीयांवर एकापाठोपाठ एक दुःखाचे डोंगर कोसळले. काही दिवसांच्या अंतराने आई, वडील आणि मुलगा यांचे निधन झाल्याने नावड्यांसह पनवेल तालुका हळूहळूला. त्यांना आदर्शजली वाहण्यासाठी पनवेल तालुका भाजपच्या वतीने आज (गुरुवार, दि. १९) सायंकाळी पनवेल शहरातील महात्मा ज्योतिबा फुले सभागृहात सर्वपक्षीय शोकसभा आयोजित करण्यात आली होती. यावेळी शोकसभेत मान्यवरांनी आपल्या भावना व्यक्त करताना लक्ष्मणशेठ पाटील यांच्या आठवणींना उजाळा देत त्यांचे निधन मनाला चटका लावून केल्याचे म्हंटले. यावेळी सर्व उपस्थितांनी पाटील (म्हात्रे) कुटुंबियांचे सात्वन केले.

यावेळी श्रद्धांजली वाहण्यासाठी माजी खासदार लोकनेते रामशेठ ठाकूर, भाजपचे उत्तर रायगड जिल्हाध्यक्ष आमदार प्रशांत ठाकूर, आमदार रवीशेठ पाटील, आमदार महेश बालदी, कोकण म्हाडाचे माजी सभापती बाळासाहेब पाटील, महापौर डॉ. कविता चौतमोल, उपमहापौर जगदिश गायकवाड, सभागृहनेते परेश ठाकूर, ज्येष्ठ नेते वाय. टी. देशमुख, काँग्रेसनेते आर. सी. घरत, डॉ. भक्तीकुमार दवे, कामगारनेते महेंद्र घरत, अरविंद सावळेकर, भाजपचे तालुकाध्यक्ष अरुणशेठ भगत, शहराध्यक्ष जयंत पाडे, सरचिटणीस नितीन पाटील, शिवसेनेचे महानगर प्रमुख रामदास शेवाळे, राष्ट्रवादी काँग्रेसचे सतिश पाटील, जे. डी. तांडेल, स्वाभिमानी युथ रिपब्लिकन पार्टीचे जिल्हाध्यक्ष महेश साळुंखे, यांच्यासह नगरसेवक, नगरसेविका, विविध पक्षांचे पदाधिकारी उपस्थित होते.

तळीचे आपदग्रस्तांना हवीत मोठी घरे छोटी घरे उपयुक्त नसल्याचा आक्षेप

मोठ्या घरांसाठी शासनाकडे आग्रह धरणार : आ. गोगावले

दै.रायगड नगरी । महाड
तळीये गावातील २६१ आपदग्रस्तांना म्हाडाच्या माध्यमातून घरे बांधून देण्याचा निर्णय घेण्यात आला आहे. फ्री फॅम पद्धतीने ही घरे उभारून देण्यात येणार आहेत. प्रत्येक घर हे साधारणतः तीनशे ते चारशे चौरस फुटांचे असणार आहे. लहान आकारातील या घरांना तळीये येथील आपदग्रस्तांनी विरोध केला आहे.



शहराच्या धर्तीवर एवढ्या लहान क्षेत्रफळाची घरे आम्हाला उपयोगाची नाहीत आमच्या गरजे इतक्या क्षेत्र फळाची घरे आम्हाला मिळावित अशी भूमिका या आपदग्रस्तांनी आज महाडचे आमदार श्री. भरत गोगावले यांच्यासमोर मांडली. त्यानंतर प्रसार माध्यमांशी बोलताना आ. गोगा-वले यांनी ग्रामस्थांची भूमिका योग्य असल्याचे सांगितले. शासनाकडे आपण या मागणीच्या पूर्ततेसाठी आग्रह धरू असेही त्यांनी स्पष्ट केले. आ. भरत गोगावले यांनी आज तळीये गावाला भेट दिली. तेथे आपदग्रस्तांना तात्पुरत्या निवाऱ्यासाठी कंटेनर हाऊस

उपलब्ध करून देण्यात येत आहेत. त्यांची पाहणी आ. गोगावले यांनी केली. त्यावेळेस शासनाकडून देण्यात येणाऱ्या घरांचा विषय या ग्रामस्थांनी त्यांच्यासमोर मांडत या छोट्या घरांना आमचा विरोध

असते. भात, नाचणीचे पीक , चारा ठेवण्यासाठी देखील या जागांचा वापर करण्यात येत असतो. मुख्य घराचे क्षेत्रफळही मोठे असते. शासनाने ग्रामीण राहणीमानाचा आणि ग्रामीण घरांच्या क्षेत्रफळाचा विचार न करता,मुंबईसारख्या महानगरांमधील लहान घरांच्या क्षेत्रफळा इतकी देवू केलेली घरे आमच्यासाठी अयोग्य असल्याचे ग्रामस्थांनी आ. गोगावले यांच्या निदर्शनास आणून दिले. ग्रामीण जीवनाची आणि राहणीमानाची माहिती असलेल्या आ. गोगावले यांना ग्रामस्थांची ही भूमिका पटली आहे. ग्रामस्थांच्या भूमिकेचे त्यांना समर्थन केले असून लहान आकाराची घरे उपयोगी नाहीत हे मान्य केले आहे. आपदग्रस्तांना योग्य क्षेत्रफळाची आणि आवश्यक अशी मोकळी जागा असलेली घरे मिळावित यासाठी आपण शासन आणि म्हाडा समोर आग्रह धरणार असल्याचे आ . गोगावले यांनी महाड येथे प्रसारमाध्यमांशी बोल-ताना सांगितले.

मजगांव व्यापारी संघटना व प्रमोदशेठ (महाड) यांच्यातर्फे महाड पूरग्रस्त व्यापाऱ्यांना मदतीचा हात

दै.रायगड नगरी । कोर्लई
मुरुड तालुक्यातील मजगांव येथील व्यापारी संघटना व प्रमोदशेठ यांच्या तर्फे महाड मधील पूरग्रस्त छोट्या व्यापारी वर्गाला एक लाख एक हजार रुपये मदत देण्यात आली. मागील महिन्यात झालेल्या अतिवृष्टीमुळे, पुराचे पाणी घुसल्याने महाड येथे मोठ्या प्रमाणावर नुकसान झाले.याचा फटका व्यापारी वर्गाला बसला. महाड मधील पूरग्रस्त छोट्या व्यापारी वर्गाला मदतीचा हात म्हणून मजगांव येथील व्यापारी संघटनेकडून ५१०००/-रु.रुपये तर

प्रमोदशेठ(महाड)यांच्या तर्फे ५००००/-रुपये मदत करण्यात आली. यावेळी संघटनेचे अध्यक्ष गजानन पाटील, उत्तमशेठ जैन,नरेंद्र जाधव, सुरेश जैन, अशोक जाधव, प्रमोद शेठ (महाड)निखिल मानाजी,संजय गोळे, इंद्रजित करंदीकर, गजानन कमाने, अरुण म्हाशाळकर, वरुण भंडारी,महमद सिद्दी, किशोर आयरकर,स्वप्नील बिर्जे, चिन्मय गोयजी, संदीप कोटकर चंद्रकांत पाटील किरण जयस्वाल व मजगाव मधील इतर छोटे व्यापारी यांनी केलेल्या मदतीचे कौतुक होत आहे.

अंगणवाडीच्या माध्यमातून प्राथमिक शिक्षणाचे धडे गिरविण्यात खराखुरा आनंद : ना.आदित्ती तटकरे

दै.रायगड नगरी । म्हसळा
म्हसळा तालुक्यातील तोंडसुरे येथील नूतनीकरण झालेल्या अंगणवाडीचे उदघाटन पालक मंत्र्यांच्या प्रमुख उपस्थितीत करण्यात आले. याप्रसंगी जि. प. चे कृषी आणि पशूसंवर्धन सभापती बबन मनावे,जि. प. सदस्या धनश्री पाटील, गटविकास अधिकारी वाय. एम. प्रभे,सभापती छाया म्हात्रे, उपसभापती संदिप चावळे,पोलीस निरीक्षक उद्धव सुर्वे माजी सभापती उज्वला सावंत, पं. स. सदस्य मधुकर गायकर, एकात्मिक बालविकास प्रकल्प अधिकारी व्यंकट तरवडे, श्रीम. पालवे, आरोग्य सेविका सुशीला गाणेकर ,ग्रामस्थ



मुठवली खु.येथे विद्यार्थ्यांचा गुणगौरव सोहळा संपन्न

दै.रायगड नगरी । खांब-रोहा
रोहे तालुक्यातील मुठवली व मालसई येथील गुणवंत विद्यार्थ्यांचा गुणगौरव सोहळा उत्साहात संपन्न करण्यात आला. मुठवली व मलसई या दोन्ही गावातील १०वी, १२वी, १५वी उत्तीर्ण झालेल्या विद्यार्थ्यांचे राज्यमंत्री व रायगड जिल्हा पालकमंत्री ना. अदित्ती तटकरे व तरुणांचे आदर्श , व सामाजिक बांधिलकी जपणारे युवा आ.अनिकेत भाई तटकरे, यांच्या मार्गदर्शनाखाली सुनील तटकरे युवा प्रतिष्ठानचे माध्यमातून येथील युवा कार्यकर्ते महेश तुपकर व मारुती तुपकर यांच्या संकल्पनेतून मुठवली व मालसई येथील इ.१० वी,१२ वी व झ्युज्यूएट विद्यार्थ्यांचा सत्कार करण्यात आला. यावेळी सरपंच हेमंत मालुसरे, उपसरपंच योगेश शिंदे, सदस्य, कविता शेळके, अनिल अहिर, मारुती तुपकर, तसेच सतिष ठाकूर, मंगेश तुपकर, सुनिल शेळके, धनराज शिंदे, सौरभ ठाकूर, किरण तुपकर, संजय मालुसरे, परेश मालुसरे, नरेश मालुसरे आदी उपस्थित होते. युवा कार्यकर्ते महेश तुपकर हे नेहमी सामाजिक बांधिलकी जपून गावासाठी व समाजासाठी मोलाचे योगदान देत असल्याचे मनोगत मारुती तुपकर यांनी व्यक्त केले. तर सुनील तटकरे युवा प्रतिष्ठान यांच्या वतीने गुणवंत विद्यार्थ्यांचा केलेला सन्मान हा नक्कीच विद्यार्थ्यांचे आत्मविश्वास वाढविण्यासाठी मोलाचे ठरेल असे सांगून सुनील तटकरे युवा प्रतिष्ठानचे आभारही व्यक्त करण्यात आले.

जाहीर नोटीस
तमाम लोकांस या नोटीसीद्वारे जाहीर सूचना देण्यात येते की, श्रीमती. रंजना देवीनाथ म्हात्रे राहणार सेक्टर १९ कोपरखेणे, नवी मुंबई, तालुका व जिल्हा ठाणे प्रमाणे खालील वर्णन केलेल्या भूखंडाचे वाटप झालेले आहे. सदर भूखंड हे वर उल्लेख केलेले शेतकरी यांच्या संपादीत जमिनीच्या मोबदल्यात साडेबावीस टक्के योजनेतर्गत सिडको लिमिटेड नवी मुंबई कडून खालीलप्रमाणे पात्रता मंजूर होवून करारनामा झाला आहे. वर नमूद शेतकऱ्याकडून खालील वर्णन केलेला भूखंड माझे अशिल मे.गौरव बिल्डर्स अँड डेव्हलपर्स तर्फे प्रो. प्रा.श्री.संजय मोहन पाटील, रा.१०२, गौरव आर्केड, प्लॉट नं.४, सेक्टर १०, खारघर नवी मुंबई ४१०२१० यांनी क्षेत्र २२० चौ.मी. पैकी ५० टक्के अविभाज्य भाग त्रिपक्षीय करारनामा/हस्तांतरण करण्याचे व विकत घेण्याचे ठरविले आहे.

मालमत्तेचा तपशिल
सिडको फाईल क्रमांक KOP-ICIG-75

नोड	सेक्टर	प्लॉट क्र.	क्षेत्र
पुष्पक (वडघर)	आर ५	३	२२० चौ.मी. पैकी ५० टक्के अविभाज्य भाग

वर वर्णन केलेल्या मिळकतीमध्ये कोणाचाही कोणताही मालकी हक्क, हितसंबंध, ग्राहण, दान, बक्षिसपत्र, लिन, लिज, पोर्टा, दावा, खरेदीखत इ. कोणत्याही प्रकारचे हितसंबंध हक्क असल्यास ही नोटीस प्रसिद्ध झाल्यासून १५ दिवसांच्या आत खालील पर्यावर कायदाप्रसिद्धीत लेखी हरकत दाखल करावी. त्यानंतर येणाऱ्या हरकतीचा विचार केला जाणार नाही. मुदतीत हरकत न घेतल्यास ज्याचे हक्क आहेत ते स्वखुशीने सोडून दिले आहेत असे समजले जाईल. मुदतीत हरकती आल्या नाहीत तर सदरची मिळकत निव्वढ आहे असे समजण्यात येईल. सदर सूचना प्रसिद्ध झाल्यापासून १५ दिवसांच्या आत जर आवश्यक त्या पुराव्यासहही हस्तान्तरण नसेल नोंदविली नसेल तर त्याची नोंद घेतली जाणार नाही, याची कृपया नोंद घ्यावी.

सही /-
अॅड.सुजाता जो.पाटील
विसावा को.ऑ.प.हौ.सोसायटी, प्लॉट नं.ई १२४/१३, सेक्टर १२, खारघर, नवी मुंबई-४१०२१०
मो.नं.८८७९४९४८३

संक्षिप्त...

ऑल इंडिया सिफेरस अँड जनरल वर्कर्स यूनियनची वार्षिक सर्वसाधारण सभा संपन्न



दै.रायगड नगरी । पनवेल

ऑल इंडिया सिफेरस अँड जनरल वर्कर्स यूनियनची वार्षिक सर्वसाधारण सभा नुकतीच पार पडली. या वेळी यूनियन चे पदाधिकारी, शिपिंग क्षेत्रातील मान्यवर आणि सभासद उपस्थितीत होते.

सभेची सुरवात समुद्री अरमाराचे जनक छत्रपती शिवाजी महाराजांना पुष्पहार अर्पण करून अभिवादन केले, संस्थापक अध्यक्ष संजय वासुदेव पवार आणि पदाधिकार्यांच्या हस्ते दिपप्रज्वलण करून करण्यात आली.

यूनियन चे कार्यअध्यक्ष अभिजीत दिलीप सांगळे यांनी आपल्या प्रारंभीक भाषणात शिपिंग क्षेत्रात वैश्विक महामारी मुळे होणाऱ्या नवीन बदल आणि अडचणी यांचे विश्लेषण केले. तसेच यूनियन च्या खजिनदार श्रीमती. शितल शिवाजीराव मोरे यांनी वार्षिक आर्थिक अहवाल सादर केला आणि यूनियनचे मॅम्बर्स कसे वाढवता येतील त्यासंबंधी काही सूचना केल्या. त्यानंतर राष्ट्रीय उपाध्यक्ष संग्राम सोडगे यांनी मागील वर्षीच्या कामकाजाचा लेख-जोखा मांडला. तसेच यूनियनने मागील वर्षभरात केलेल्या अनेक कामाची चित्रफीत देखील दाखवण्यात आली. डॉ. अमोल मोरे यांनी डी जी शिपिंग कडून परवानगी असलेल्या वैद्यकीय संस्थान कडूनच जहाजावर जाण्याआधी आपली योग्यती वैद्यकीय तपासणी करण्याबाबत मार्गदर्शन केले. अनेक मान्यवरांनी आपल्या भाषणात यूनियनच्या कामाचे कौतुक करून पुढील वाटचालीसाठी शुभेच्छा दिल्या.

कार्यक्रमाचे सूत्रसंचालन स्वाती पाटील, सभेची संपूर्ण व्यवस्थापणेची जवाबदारी अक्षय कोळी आणि रोशन कोळी या युवा कार्यकर्त्यांनी उत्तमरित्या पार पाडली. सभेसाठी प्रमुख उपास्थिति कॅन्टन सुनील पाठक, स्वरूप पाटील, अॅड.अरुण जोशी, गणेश पवार, प्रमोद कुमार सिंग, निरंजन देशमुख, दत्ता चौगुले, आश्विन अघामकर, सुरेश खाडे, बबलू सिंग यादव, सुजीत पोळ, विकास कांबळे, विघ्नेश कोळी आणि कार्यकर्ते, सभासद यांनी लावली.

पनवेल परिसरातील अनेक पदपथ अनधिकृत पार्किंगच्या विळख्यात

दै.रायगड नगरी । पनवेल

पनवेल शहरासह, नवीन पनवेल, कामोठे, कळंबोली, खारघर आदी वसाहती मध्ये विविध ठिकाणी पदपथावर अनेक ठिकाणी अतिक्रमणे झाली आहेत, तर अनेक भागांत हे फुटपथ दुचाकी, चारचाकी व हातगाड्यांनी, फेरीवाल्यांनी बळकावले आहेत. याकडे महापालिका व वाह-तुक शाखा दुर्लक्ष करीत असल्याने पादचाऱ्यांसह व्यापारी वर्गाने संताप व्यक्त केला आहे.

पनवेल परिसरातील अनेक मुख्य रस्त्यावर बँकांचे जाळे असल्याने या ठिकाणच्या फुटपथ वर सर्रास दुचाकी व चारचाकी वाहणे पार्क केली जातात, त्यामुळे सर्वसामान्य नागरिक व बँकेत येणाऱ्या जेष्ठ नागरिकांना याचा त्रास सहन करावा लागत आहे. त्यामुळे पादचाऱ्यांचा पायी चालण्याचा अधिकार हिसकावून घेण्यात आला आहे. तर पादचाऱ्यांना जीव मुठीत घेऊनच रस्त्यावरून जावे लागत आहे. त्यामुळे या ठिकाणी अपघातात वाढ होवून जिव जाण्याचे



प्रकार या ठिकाणी घडले आहेत. तसेच रेल्वे स्थानकाबाहेरील फुटपथ वर अनधिकृतपणे मोटरसायकल उभ्या केल्या जातात. त्यामुळे घाईने लोकल पकडणाऱ्या पदाधिकाऱ्यांची गैरसोय होत आहे.

सकाळी आठ ते नऊ वाजल्यापासून ते सायंकाळी सात ते आठ वाजेपर्यंत या गाड्या

तशाच फुटपथ वरती उभी असतात, त्यामुळे नागरिकांना फुटपथ ऐवजी रस्त्यावरून जीव मुठीत धरून चालावे लागत आहे. दररोज पनवेल हून अन्य ठिकाणी प्रवास करणाऱ्या व नोकरदार वर्गाची संख्या अधिक असल्याने त्या तुलनेत रेल्वे स्थानकाबाहेरील वाहनतळाची क्षमता कमी असल्याचे पनवेल महापालिकेकडे

वाहनतळाची उपायोजना करण्यासाठी करण्याची मागणी नागरिक करत आहेत. तर अनाधिकृतपणे फुटपथावर पार्किंग करणाऱ्या बेशिस्त वाहन चालकावर वाहतूक पोलिसांनी कारवाई करावी अशी मागणी जोर धरत आहे त्यामुळे पदप-थावरील अतिक्रमणे, फेरीवाले,वाहने तत्काळ हटवावीत अशी मागणी स्थानिक नागरिक व पादचारी करत आहेत.

कोरोना काळात वाहतूक विभागाकडून होणाऱ्या कारवाया कमी करण्यात आल्या होत्या. परंतु निर्बंधांमध्ये शिथिलता आल्यामुळे रहदारी वाढत आहे. अनाधिकृतपणे वाहने पार्क करणाऱ्या वाहनचालकांवर कारवाई करण्याचे काम सुरू आहे.

अभिजीत मोहिते, पोलीस निरीक्षक वाहतूक शाखा पनवेल

गावातील पथदिवे अजूनही बंदच!

दै.रायगड नगरी । शिस्ते

राज्य सरकार व ग्रामपंचायत प्रशासनाच्या परस्पर विरोधी भूमिकेमुळे गाव गाड्याची बत्ती गुल झाली असून शासनाने लक्ष घालून तोडगा काढण्याची मागणी ग्रामस्थांकडून होत आहे. विशेषतः पावसाळ्यात ग्रामस्थांना पथदिवे बंद झाल्याने मोठा त्रास सहन करावा लागत आहे. सध्या सोलर पथदिवे बसवण्याची मागणी केली जात आहे.

केंद्र सरकारने नुकताच ग्रामपंचायतींना पंधराव्या वित्त आयोगाचा निधी र्वा केल्या आहे. सदरचा निधी त्या त्या गावाच्या लोकसंख्येनुसार देण्यात येतो.

या निधीतून ग्रामपंचायतींना कृती आराखड्या नुसार विविध विकासकामांवर खर्च करण्या बाबत केंद्र सरकारकडून निकष ठरवून देण्यात येतात. त्या निकषानुसार

ग्रामीण भागात सण मोठ्या उत्साहात साजरे केले जातात. मात्र गेली काही महिने गावात पथदिवे बंद असल्याने नाहक त्रास ग्रामस्थांना सहन केला जातो. ग्रामनिधीतून थेट सोलर पथदिवे लावावे. जेणेकरून दहीहंडी तसेच गणेशोत्सवाच्या काळात गैरसोय होणार नाही

- महेश भगत, दिवेआगर

ग्रामपंचायतीने सोलर पथदिवे लावण्याची मागणी



ग्रामपंचायत प्रशासनास गावपातळीवर विकास कामे करावे लागतात. केंद्र सरकारचा पंधराव्या वित्त आयोगाचा निधी प्राप्त

रायगड मध्ये १०४ ग्रामपंचायती च्या २८०४ पथदिव्यांचे कनेक्शन बंद केले आहे. १५९ कोटी रुपयांची थकबाकी बाकी आहे. महावितरणच्या धोरणात्मक निर्णयाचा हा भाग आहे. ग्रामपंचायत ने बिल देयके भरून महावितरण ला सहकार्य करण्याचे आवाहन आहे.

- डी आर पाटील, अधीक्षक अभियंता, महावितरण पेण

महाड येथील पूरग्रस्तांच्या मदतीला धावल्याने

संत निरंकारी सेवा कार्याचा पालकमंत्र्यांतर्फे सन्मान

दै.रायगड नगरी । म्हसळा

पालकमंत्री ना.अदिती तटकरे यांच्या हस्ते सत्कार, कोविड सारख्या वैश्विक महामारीच्या काळात कुठलीही भीती न बाळगता पुरग्रस्तांच्या मदतीसाठी पुढे आल्यामुळे तसेच आपत्कालीन परिस्थितीत केलेली कामगिरी निश्चितच महत्त्वपूर्ण व दखलपात्र असून केवळ कर्तव्य म्हणून नव्हे तर भावनिक व सामाजिक जबाबदारीने अहोरात्र मदत केली यासाठी संत निरंकारी मिशनचे जिल्हा प्रशासनातर्फे आभार व्यक्त करीत आपत्तीच्या काळात मदत कार्यास तत्परतेने धावून येण्याची ही परंपरा यापुढेही कायम ठेवावी अशी अपेक्षा प्रशासनातर्फे व्यक्त करण्यात आली आहे.

रायगड जिल्ह्यातील महाड शहर व परिसरात महापुराच्या नैसर्गिक महाभयंकर आपत्तीच्या प्रसंगी सदुरू माता सुदीक्षा जी महाराज यांच्या पावन कृपाशीर्वादाने रायगड (खरसई) झोन ४०/- च्या अंतर्गत येणाऱ्या सेवादल क्षेत्राचे-क्षेत्रीय संचालक, मुंबई क्षेत्राचे क्षेत्रीय संचालक, संचालक, समस्त सेवादल अधिकारी गण व सेवादल बंधू-भगिनी तसेच झोन मधील



संयोजक, मुखी, मिडिया सहाय्यक, साध संमत मधील सर्व सक्रिय संत महात्मा भगिनी यांनी पूरग्रस्त मानव परिवाराची अत्यंत निष्ठेने व आत्मीयतेने मानवतेच्या दृष्टीकोनातून सेवा केली. त्या सेवेची दाद जिल्हा प्रशासनाने घेऊन भारतीय स्वातंत्र्य दिनी अलिबाग येथे रायगड जिल्ह्याच्या पालकमंत्री ना.अदिती तटकरे व जिल्हाधिकारी निधी चौधरी यांच्या हस्ते संत निरंकारी मंडळाला सन्मानपत्र देऊन गौरविण्यात आले. रायगड ४० - झोनेचे झोनल प्रबंधक प्रकाश म्हात्रे व सेवादल क्षेत्र रायगड क्षेत्रीय संचालक प्रवीण पाटील यांच्या मार्गदर्शनाखाली

मानवतेचे कार्य तब्बल १३ दिवस सुरू होते. पूरग्रस्तांच्या घरांमधील तसेच रस्त्यांवरील व शासकीय इमारतींमधील चिखल उपसण्यापासून ते कचरा व पूर्ण साफसफाई महाड शहरातील पूर्ण भागातील करण्यात आली आहे. त्यामुळे संत निरंकारी मिशनचा प्रशासनाच्या वतीने सन्मान करण्यात आला. हा सन्मान सदुरू माता सुदीक्षा जी महाराज यांच्या मानव सेवा कार्याच्या दिव्य मार्गदर्शनाचा सन्मान आहे. सदरच्या मानव सेवा कार्यात प्रत्यक्ष-अप्रत्यक्षरित्या सहभागी झालेल्या सर्वांचे झोनच्या वतीने हार्दिक शुभेच्छा देऊन अभिनंदन केले आहे.

सायबर चोराचा महिला डॉक्टरला गंडा

दै.रायगड नगरी । पनवेल

सिम कार्ड ब्लॉक झाल्याचे सांगून केवायसी अपडेट करण्याच्या बहाण्याने सायबर गुन्हेगारांनी पनवेल भागात राहणाऱ्या एका महिला डॉक्टरला मोबाइल फोनवर 'एनी डेस्क' हे अॅप डाऊनलोड करण्यास सांगून त्याद्वारे त्यांच्या बँक खात्यातून तीन लाख ६० हजारांची रक्कम परस्पर काढून घेतल्याचा प्रकार उघडकीस आला आहे. या सायबर गुन्हेगारांविरुधात खांदेक्षर पोलिसांनी फसवणुकीसह आयटी अॅक्टनुसार गुन्हा दाखल केला आहे.

या प्रकरणात फसवणूक झालेल्या महिला डॉक्टर स्रीरोगतज्ज्ञ असून त्यांचे पतीदेखील डॉक्टर आहेत. या डॉक्टर पती-पत्नीचे नवीन पनवेल भागात रुग्णालय आहे. एका सायबरचोराने या महिला डॉक्टरच्या मोबाइलवर मेसेज पाठवून त्यांचे व्होडफोनचे सिम कार्ड ब्लॉक झाल्याचे व या सिम कार्डचे केवायसी अपडेट करण्यासाठी मोबाइल नंबर पाठवून दिला. त्यामुळे डॉक्टरने मोबाइल नंबरवर संपर्क साधल्यानंतर समोरील सायबर गुन्हेगाराने केवायसी अपडेट करण्यासाठी त्यांना ऑनलाइन १० रुपये पाठविण्यास सांगितले. मात्र डॉक्टर

ऑनलाइन पेमेंटसाठी कोणत्याही प्रकारचे ऑनलाइन वापरत नसल्याने त्यांनी मुलीच्या मोबाइलवरून पैसे पाठविले असल्याचे सायबर गुन्हेगाराला सांगितले. त्यानंतर सायबरचोराने सांगितल्यानुसार डॉक्टर महिलेने मोबाइलवर 'एनी डेस्क' ऑनलाइन डाऊनलोड केले. हे ऑनलाइन उघडल्यानंतर अर्ध्या तासाने सायबर गुन्हेगाराने सांगितल्यानुसार महिला डॉक्टरने ११ रुपये ऑनलाइन पेमेंट केले.

त्यानंतर सायबर गुन्हेगाराने प्रोसेस पूर्ण झाल्याचे सांगून फोन बंद केला. मात्र सायंकाळी महिला डॉक्टरच्या खात्यातून ८९,९९९ रुपये दुसऱ्या खात्यात वळते झाल्याचा तसेच त्यांच्या मोबाइलवर आला. त्यामुळे त्यांनी तत्काळ बँकेच्या 'कस्टमर केअर'वर संपर्क साधून बँकेकडून घेतलेली नेट बँकिंग सेवा बंद करण्यास सांगितले. मात्र तोपर्यंत सायबर गुन्हेगारांनी त्यांच्या खात्यातून ९० हजारांचे तीन व्यवहार होऊन सर्व पैसे दुसऱ्या खात्यात वळते झाले. त्यानंतर सायबरचोरांकडून

फसवणूक झाल्याचे महिला डॉक्टरच्या लक्षात आल्यानंतर त्यांनी खांदेक्षर पोलिस ठाण्यात तक्रार दाखल केली.



दिवांच्या प्रत्येक आंदोलनात सहभागी असलेल्या राघूबाईचे निधन

दै.रायगड नगरी । पनवेल

प्रकल्पग्रस्त, भूमिपुत्र किती कडवा असतो याचे ज्वलंत उदाहरण म्हणजे राघूबाई म्हात्रे. देशभर गाजलेल्या जासई येथील आंदोलनात १६ जानेवारी १९८४ रोजी दोन हुतात्मे झाले होते त्यादिवशी राघूबाई म्हात्रे यासुद्धा गोळीबारात जखमी झाल्या होत्या. तरीही त्या हिंमत हरल्या ना-हीत! त्यानंतर झालेल्या शेतकऱ्यांच्या प्रत्येक आंदोलनात त्यांचा सहभाग असायचा. वयाची शंभरी उलटली होती. यावर्षी विमानतळाला दिवांचे नाव देण्याचा प्रश्न ऐरणिवर आला आहे. १० जुनला झालेले साखळी आंदोलन, २४ जुलै चे सिडको घेराव आंदोलन त्या आंदोलनातही राघूबाई सहभागी झाल्या होत्या. १० दिवसापूर्वी झालेल्या मशाल मोर्चात त्यांनी खणखणीत आवाजात नवी मुंबई विमानतळासाठी दिवांच्या नावाची आग्रही मागणी केली. दुर्दैवाने

वयाच्या १०३ व्या वर्षी घेतला अखेरचा श्वास



काल (बुधवार दि.१९ ऑगस्ट) त्यांनी अखेरचा श्वास घेतला. राघूबाईच्या जाण्याने सर्वत्र हळूहळू व्यक्त होत आहे.

मशाल मोर्चाच्या दिवशी एका मुलाखतीत त्यांनी १९८४ पासून झालेल्या आंदोलनाच्या स्मृती जाग्या केल्या होत्या. नामांतर आंदोलनात प्रमुख भूमिका निभावणारे लोकनेते

रामशेट ठाकूर यांनाही राघूबाई आवर्जून भेटल्या. त्यावेळी रामशेट ठाकूर यांनी राघूबाईंना आग्रहाने आपल्या बरोबर जेवायला बसवले. भावुक झालेल्या राघूबाई त्यावेळी म्हणाल्या की, रामशेट जोपर्यंत विमानतळाला दि. बा. पाटीलांचे नाव मिळत नाही तोवर अखेरच्या श्वासापर्यंत मी लढत राहणार.

येथील भूमिपुत्र पेटून उठल्यावर किती संघर्षमय होतो याचेच हे ज्वलंत उदाहरण आहे. राघूबाईंचा लढता लढता प्राण गेला आहे. विमानतळाला दिवांचे नाव देण्यासाठी गेलेला या आंदोलनातील हा पहिला बळी असल्याचे मत प्रकल्पग्रस्तांकडून व्यक्त होत असून सरकारला आता तरी जाग येईल का.? असा सवाल प्रकल्पग्रस्त करीत आहेत.

तळा शहरातील महादेव तलावात इसमाची आत्महत्या

दै.रायगड नगरी । तळा

तळा शहरातील गुरव आळीतील हरिहरेश्वर मंदिरा समोरील महादेव तलावात गणेश दगडु शिके या ५३ वर्षीय इसमाने आत्महत्या करून जीवन संपवले.

पोलीस सुत्रांकडून मिळालेल्या माहिती नुसार मयत गणेश हा वर्षभर टि बी च्या आजाराचे त्रस्त होता यांनी नशापान केली होती काल ता.१८ ऑगस्ट रात्री ७ ते१० दरम्यान कोणालाही न सांगता घरातून निघून गेला सगळीकडे शोधाशोध केली असता आज सकाळी तलावात ११ वा.आढळून आला.अशी माहिती पत्नी रेशमा ग.शिके यांनी दिली तळा पोलीस ठाण्यात अचानक मृत्यू र.जि.नं. ५/२०२१ नोंद करण्यात आली असून पुढील तपास पोलीस निरीक्षक सुरेश गेंगजे यांचे मार्गदर्शनाखाली पो. ना.१०१८ सानप करीत आहेत.

कान साफ करणाऱ्या व्यक्तीने ज्येष्ठ नागरिकाला मारहाण करून लुटले

दै.रायगड नगरी । पनवेल

कान साफ करण्यासाठी गेलेल्या एका ७५ वर्षीय वृद्ध व्यक्तीला कान साफ करणाऱ्या व्यक्तीने खाली पाडून त्यांच्या गळ्यातील पाऊण लाख रुपये किंमतीची सोन्याची चेन लुटून पलायन केल्याची घटना पनवेल मध्ये घडली. पनवेल शहर पोलिसांनी या लुटारु विरोधात जबर लुट्टीचा गुन्हा दाखल करून त्याचा शोध सुरू केला आहे.

या घटनेतील तक्रारदार सुरेश प्रधान (७५) हे पनवेल तालुक्यातील कोयनावळे येथे कुटुंबासह रहाण्यास आहेत. बँकेतून पेंशनची रक्कम काढण्यासाठी पनवेल येथे गेले होते. बँकेतून पेंशनची रक्कम काढल्यानंतर ते पायी चालत ब स्टॅडकडे जात होते. पटवर्धन हॉस्पिटलजवळ रस्त्याच्या बाजूला कान साफ करणारे दोन पुरुष व दोन महिला उभे असल्याचे निदर्शनास

आल्याने प्रधान त्यांच्याकडे आपला कान साफ करण्यासाठी गेले. त्यातील एका व्यक्तीने प्रधान यांचा कान साफ करण्याच्या बहाण्याने खाली बसविले. त्यानंतर त्याने प्रधान यांना अचानक खाली पाडून त्यांच्या गळ्यातील पाऊण लाख रुपये किंमतीची २ तोळे १५ ग्रॅम वजनाची सोन्याची चेन व लॉकेट खेचून पलायन केले.

सदर लुटारुसोबत झालेल्या झटापटीत प्रधान यांच्या उजव्या कानाच्या पाठीमागील भागात गंभीर दुखापत होऊन रक्त येत असल्याने प्रधान यांनी रिशाने आपले घर पाठले. त्यानंतर त्यांनी आपल्या मुलासह पनवेल शहर पोलीस ठाणे गाठून तक्रार दाखल केली. सदर तक्रारीवरून पोलिसांनी प्रधान यांचे दागिने लुटून पळून गेलेल्या लुटारु विरोधात जबर लुट्टीचा गुन्हा दाखल करून त्याचा शोध सुरू केला आहे.

संक्षिप्त...

काळसेकर शैक्षणिक संकुलात मध्ये ७५ वा स्वातंत्र्य दिन उत्साहात संपन्न

दै.रायगड नगरी । पनवेल

अंजुमन- ए- इस्लाम या प्रसिद्ध शैक्षणिक व सामाजिक संस्थेच्या पनवेल स्थित काळसेकर शिक्षण संकुलात ७५ वा स्वातंत्र्य दिन कोविड १९ नियमावलीचे पालन करीत उत्साहात संपन्न झाला.

काळसेकर टेक्निकल कॅम्पसच्या भव्य प्रांगणात संपन्न झालेल्या ध्वजारोहण कार्यक्रमास अब्दुल रझाक काळसेकर पॉलिटेक्निकचे स्कूल कमिटीचे सदस्य, प्रसिद्ध वक्ते इक्बाल कवारे यांची प्रमुख उपस्थिती लाभली. ध्वजारोहण कार्यक्रमानंतर, आपल्या अध्यक्षीय भाषणात कवारे यांनी सद्य स्थितीचा आढावा घेत आनुषंगिक विषयांवर उपस्थितांना मार्गदर्शन केले.

कोविडसंबंधीपालन करावयाच्या सर्व सुरक्षा नियमांचे पालन करीत संपन्न झालेल्या या कार्यक्रमास अंजुमन-ए-इस्लाम संस्थेचे अध्यक्ष डॉ. जहीर काझी, जनरल सेक्रेटरी जी. ए.आर शेख, अंजुमन -ए-इस्लाम, नवी मुंबई शिक्षण संस्थांचे एक्झिक्युटिव्ह चेअरमन बुरहान हारिस, काळसेकर टेक्निकल कॅम्पस चे संचालकडॉ. अब्दुल रझाक होनुटगी, काळसेकर पॉलिटेक्निकचे प्राचार्य प्रो.रमझान खाटीक यांचेमौलिक मार्गदर्शन लाभले.

या कार्यक्रमाच्या या यशस्वीतेसाठी काळसेकर पॉलिटेक्निकमधील सांस्कृतिक विभागप्रमुख डॉ. फेहमिदा सय्यद आणि त्यांचा चमू, प्रा. दानिश सय्यद, युसुफ मुल्ला यांनी अथक परिश्रम घेतले.



वाचकांना विनम्र सूचना

दै.रायगड नगरी वृत्तपत्रातून प्रसिद्ध होणाऱ्या विविध जाहिरातीतील मजकूरची शाहानिशा करूनच वाचकांनी त्यासंबंधी आर्थिक व्यवहार करावा. जाहिरातीत आपल्या उत्पादनाच्या संदर्भात वा सेवेच्या संदर्भात जाहिरातदार जे दावे करतात त्याची दै.रायगड नगरी कोणतीही हमी घेत नाही. जाहिरातीत करण्यात आलेल्या दाव्यांची पूर्तता जाहिरातदारांकडून न झाल्यास त्याच्या परिणामाबद्दल दै.रायगड नगरी वृत्तपत्राचे मुद्रक, प्रकाशक, संपादक व मालक हे जबाबदार राहणार नाही, याची कृपया वाचकांनी नोंद घ्यावी.

उरणच्या द्रोणागिरी गडावर जाण्यास पर्यटकांना बंदी

दै.रायगड नगरी । उरण

सुरक्षिततेच्या दृष्टिकोनातून नवी मुंबई पोलिस आयुक्तांनी दिलेल्या सुचनेनंतर उरणच्या राखीव द्रोणागिरी डोंगर व परिसरात वन विभागाच्या परवानगी शिवाय जाण्यास हौशी पर्यटकांना मनाई आदेशही जारी करण्यात आले आहेत.

द्रोणागिरी डोंगर व परिसर राखीव आहे. या डोंगरावर ऐतिहासिक द्रोणागिरी किल्लाही आहे. तसेच या डोंगराच्या पायथ्याशी अत्यंत संवेदनशील म्हणून ओळखला जाणारा राष्ट्रीय ओएनजीसी प्रकल्प आहे. केंद्रीय सुरक्षा रक्षक या ओएनजीसी प्रकल्पाची डोळ्यात तेल घालून संरक्षण करीत आहेत. निसर्गाच्या सान्निध्यात वसलेल्या या द्रोणागिरी डोंगर आणि ऐतिहासिक द्रोणागिरी किल्ला पाहण्यासाठी पर्यटकांची संख्या मागील काही वर्षांपासून वाढली आहे. तसेच काही सामाजिक संस्थांकडूनही ट्रेकिंगसाठी कार्यक्रम आयोजित केले जातात. यामुळे या राखीव वन डोंगर परिसरात पर्यटकांची गर्दी वाढते आहे. तसेच हौशी पर्यटकांकडून मद्यपान करून धिंगाणा घालण्याच्या प्रकारातही वाढ झाली आहे. या राखीव परिसरात वाढत्या



नवीमुंबई पोलिस आयुक्तालयाकडून देण्यात आलेल्या आदेशानंतर पर्यटकांसाठी द्रोणागिरी, डोंगर, किल्ला परिसरात परवानगीशिवाय जाण्यासाठी मनाई आदेश वनविभागाने जारी केले आहेत. तशा प्रकारचा मनाईचा फलकही लावण्यात आला असल्याची माहिती उरण वनक्षेत्रपाल शशांक कदम यांनी दिली आहे.

पर्यटकांमुळे अत्यंत संवेदनशील असलेल्या ओएनजीसी प्रकल्पाची सुरक्षा धोक्यात आली

आहे.

संवेदनशील परिसराचा दुरुपयोग करून काही अज्ञात देशद्रोही, समाजकटक राष्ट्रहिताच्या विरोधात घातपाती कारवाया करण्याचा शक्यता आहे. याची खातरजमा करण्यासाठी सुरक्षा शाखा, संयुक्त राज्य गुप्तवार्ता, इंटरिजन्स ब्युरो, स्थानिक पोलीस आदि विभागाच्या अधिकाऱ्यांनी संयुक्तपणे पाहणी केली होती. या पाहणीनंतर ओएनजीसी प्रकल्पाची सुरक्षा

धोक्यात आल्याच्या निष्कर्षावर सुरक्षा यंत्रणा पोहचली आहे.

राखीव वन, ऐतिहासिक द्रोणागिरी किल्ला आणि संवेदनशील ओएनजीसीच्या सुरक्षेसाठी या परिसरात हौशी पर्यटक, सामाजिक संस्था, ट्रेकर्स यांना वन विभागाने मनाई करण्याचे आदेश नवीमुंबई पोलिस आयुक्तालयाकडून देण्यात आले आहेत.



स्वातंत्र्य सैनिक यांच्या पत्नी सहा महिन्यांपासून पेन्शनच्या प्रतिकेत

दै.रायगड नगरी । माथेरान

देश ७४ वा स्वातंत्र्य दिन साजरा करीत असताना माथेरानमध्ये स्वातंत्र्य सैनिक धोंडू पवार यांच्या विधवा पत्नीस मागील सहा महिन्यांपासून मिळणारी पेन्शनच मिळत नसल्याची धक्कादायक बाब समोर आली आहे ही पेन्शन मिळावी ह्यासाठी माथेरानचे नगर-सेवक शिवाजी शिंदे यांनी थेट मा. जिल्हाधिकार्याचा साकडे घातले आहे.

स्वातंत्र्य लढ्यामध्ये

सामील झालेल्या वीरांच्या पत्नीस शासनाने स्वातंत्र्य सन्मान योजने अंतर्गत पेन्शन सुरू केलेली आहे त्यानुसार माथेरानच्या स्वर्गवासी स्वातंत्रसेनानी स्व. धोंडू लक्ष्मण पवार यांच्या विधवा श्रीमती सुशीला धोंडू पवार यांना ह्या योजनेचा लाभ मिळत होता पण मागील

सहा महिन्यांपासून अचानक त्यांना ही पेन्शन मिळनाशी झालेली आहे अनेक वेळा पत्र व्यवहार करून ही शासनाकडून समाधानकारक उत्तर मिळालेले नसल्याने माथेरानचे काँग्रेस पक्षाचे नगरसेवक शिवाजी शिंदे यांनी थेट जिल्हाधिकारी यांच्या समोर ही कैफियत मांडून सदर संदर्भात लेखी निवेदन देऊन लक्ष देण्याची मागणी केली आहे

श्रीमती सुशीला धोंडू पवार यांचे वय ७४ वर्षे असून त्यांना कर्करोगासारख्या दुर्धर आजार आहे त्यातच त्यांच्या मुलाचे कोरोनामध्ये निधन झाले असून माथेरान मध्ये लागलेल्या लॉक डाऊन मूळे आर्थिक घडी विस्कटलेली असल्याने त्यांची पेन्शन त्वरित सुरू करावी अशी मागणी होत आहे.




पनवेल मध्ये ३२ गावे कोरोनामुक्त ; सुकापूर, उलवे अद्यापही हॉटस्पॉट

दै.रायगड नगरी । पनवेल

पनवेल शहरी भागासह ग्रामीण भागात देखील मोठ्या प्रमाणात कोरोनाचा प्रादुर्भाव मध्यंतरी वाढला होता.आजतागायत १९७६९ नागरिकांना पनवेल ग्रामीण भागात कोरोनाची लागण झाली यापैकी २१७ जणांचा कोरोनाने मृत्यू झाला तर १९९६४ जण पूर्णपणे बरे झाले आहेत. सध्याच्या घडीला केवळ ३८८ सक्रिय रुग्ण पूर्ण ग्रामीण भागात आहेत. १५ ऑगस्ट पासून विविध निर्बंध हटल्याने अनलॉक सुरू झाले आहे. बहुतांशी गावे कोरोनामुक्त झाली असली तरी अद्यापही काही गावे अद्यापही हॉटस्पॉट आहेत. उलवे, सुकापूर सारखी शहरीकरण झालेला हा ग्रामीण भाग अद्यापही कोरोना हॉटस्पॉट आहे.

माची प्रबळ, बेलवली, बोर्ले, वारदोली, पाले बुद्रुक, मोहपे, खानावळे, बारवाई, भेरले, आरीवली, आरे, शिवाजीनगर, दहिवली, मोहो, वडवली, कुडावे, सवणे, कालीवली, सारसई, बारापाडा, डोलघर,

कोरळ, पोसरी, अंकुळावाडी, दापीवली, कराडे बुद्रुक, जाताडे, कासब, दिघाटी, किल्लावाडी, चिंचवन, चिरवत ही गावे कोरोनामुक्त झाली आहेत. तर उलवे, सुकापूर, नेरे, पळसपे, शिरदोण, शिवकर, वावजे विभाग, ओवळे, चिंचपाडा, डेरवली, शेडुंग, आदई या गावात कोरोनाचे रुग्ण सापडत असले तरी सुकापूर व उलवे हे कोरोनाचे हॉटस्पॉट ठरत आहेत. ग्रामीण भागात दररोज १०० पेक्षा जास्त कोविड चाचण्या केल्या जात आहेत. सध्याच्या घडीला ग्रामीण भागात केवळ ३८८ सक्रिय रुग्ण आहेत. बरे होणाऱ्या रुग्णांची टक्केवारी ९७ टक्के आहे. तालुक्यात कोविडचा प्रादुर्भाव कमी व्हावा या दृष्टीने विविध उपाययोजन राबविल्या जात असून आरोग्य विभागाशी देखील याबाबत समन्वय साधला जात असल्याचे नुकताच पनवेलच्या गटविकास अधिकारी पदाचा कार्यभार हाती घेतलेले गटविकास अधिकारी संजय भोये यांनी सांगितले.



बल्लाळेश्वराच्या दर्शनाने कोकण जन आशीर्वाद यात्रेला सुरुवात होणार

दै.रायगड नगरी । सुधागड/पाली

केंद्रीय मंत्रीपदाची जबाबदारी स्वीकारल्यानंतर आता उद्योग मंत्री नारायण राणे हे कोकणात भारतीय जनता पक्षाचा जनाधार वाढवण्याच्या कामी लागले आहेत. त्यासाठी राणे 'जन आशीर्वाद' यात्रा काढणार आहेत. ही यात्रा मुंबई ते सिंधुदुर्ग अशी असणार आहे. १९ ऑगस्ट ते २६ ऑगस्ट अशी आठ दिवस ही 'जन आशीर्वाद' यात्रा चालणार आहे. २३ ऑगस्ट रोजी बल्लाळेश्वराचे दर्शन घेऊन कोकण जन आशीर्वाद यात्रेला सुरुवात होणार असून या यात्रेच्या नियोजनाचे प्रमुख ही जबाबदारी पक्षाने महाराष्ट्र प्रदेश सचिव मा.प्रमोदजी जठार यांच्यावर सोपवली आहे.

यावेळी विधान परिषदेचे विरोधी पक्ष नेते प्रवीण दरेकर, आमदार रवींद्र चव्हाण, आमदार नितेश राणे, पेण-सुधागड- रोहा मतदारसंघाचे आमदार रवींद्र पाटील, आमदार प्रशांत ठाकरे, आमदार महेश बालदी, आमदार प्रसाद लाड, या यात्रेत भाजपचे जिल्हास्तरीय व स्थानिक पातळीवरील नेतेही सहभागी होत असल्याने संपूर्ण वातावरण भाजपामय होणार आहे. या यात्रेद्वारे ग्रामस्थांशी संवाद साधला जाणार आहे. तसेच विविध योजनांचा आढावाही घेतला जाणार असून शेतकरी, भूमिपुत्र, दिव्यांग व



लाभार्थी, व्यावसायिक व व्यापारी यांच्याशीही संवाद साधला जाणार आहे. या जन आशीर्वाद यात्रे जिल्हातील पदाधिकारी कार्यकर्ते हे सहभागी होणार आहेत. अशी माहिती या रायगड दक्षिण जिल्हा उपाध्यक्ष राजेश मपारा यांनी दिली. या जनयात्रेची जय्यत तयारी झाली असून भाजपाच्या कार्यकर्त्यांमध्ये उत्साह निर्माण झाला आहे.

मपारा यांच्या यात्रेच्या नियोजनाबाबत माहिती पत्रकार परिषदेत देण्यात आली. या यात्रेचे नियोजनही झाले असून जास्तीत जास्त समाजघटकाना या यात्रेत जोडून घेण्यात येणार आहे. अशी माहिती पत्रकार परिषदेत दक्षिण रायगड जिल्हा उपाध्यक्ष राजेश मपारा यांनी दिली. बल्लाळेश्वराचे दर्शन घेतल्यानंतर दक्षिण रायगड जिल्ह्याचे जन आशीर्वाद यात्रेला सुरुवात होणार असल्याची माहिती भाजपा दक्षिण रायगड जिल्हा उपाध्यक्ष राजेश मपारा यांनी पत्रकार परिषदेत दिली.


चाफेवाडी नादगावचा पुल घेतोय अखेरचा श्वास

दै.रायगड नगरी । कर्जत

चाफेवाडी नादगाव कर्जत तालुक्याच्या शेवटच्या टोकाला असलेला अतिदुर्गम भाग. कर्जत पासून ५० किलोमीटर अंतरावर वसलेले गाव व वाड्या. या गावांना जोडणारा चाफेवाडी नदिवरील पुल (ब्रिज)अखेरचा श्वास घेताना दिसत आहे. या भागातील रस्ते सुद्धा जीव घेणे खड्डेमय झाले आहेत.

चाफेवाडी नादगाव रस्त्याला नदिवर असलेला पुल अखेरचा श्वास घेताना दिसून येत आहे. या पुलाला वीस. पंचवीस वर्षे होऊन गेली आहेत तरी सुद्धा या पुलाकडे कोणी लक्ष देत नाही. वारंवार सांगून सुद्धा शासकीय प्रशासन व लोकप्रतिनिधी या कडे दुर्लक्ष करत आहेत. असे नागरीका कडून सांगण्यात येत आहे.

या पुलाची अवस्था खुपच खराब झालेली असून. पुलाची साईट सपोटर पूर्ण पणे तुटून गेले आहेत साईट पट्टी पूर्ण पणे खचली आहे. रिनिंग कोट अर्धावट तुटून पडलेले आहेत. साईट वॉल खचले आहेत. पुलावर डांबर राहिली नाही मोठ



या पुलाची रिपेरिंग करणे गरजेचे आहे. अजून काही दिवस जर का प्रशासनाने लक्ष दिले नाही तर या पुला(ब्रिज) वरून वाहन किंवा शाळेतील मुले जात असताना मोठा अपघात होऊ शकतो चाफेवाडी नादगाव भागातील नागरीक या पुलाची दुरुस्ती कधी होईल याची प्रतिक्रिया पाहत आहेत. या पुलाची लवकरात लवकर दुरुस्ती करावी याची मागणी चाफेवाडी - नादगाव भागातील नागरीक शासकीय प्रशासन कडे करत आहेत.

मोठे खड्डे पडून लोखंड बाहेर दिसू लागले आहे पुल अरुंद असल्यामुळे एकच गाडी पास होऊ शकते. मोठे वाहन या पुलावरून जात असताना पुल हालतो जीवघेणे प्रवास या भागातील नागरीक करत आहेत.

सैन्यात भरती होण्यासाठी सर्टीफिकेट मिळविताना नेपाळ येथील कबड्डी स्पर्धेत कमविले सुवर्णपदक

दै.रायगड नगरी । पोलादपूर

गरीबी, मेहनत आणि शिक्षणापासून वंचित समाजात जन्म घेऊन वडीलांचे सैन्यात भरती होण्याचे स्वप्न बघणाऱ्या अभिषेक लहू पवार या तरुणाला क्रीडानेपुण्याचे सर्टीफिकेट नसल्याने दोन वेळा सैन्यभरतीपासून वंचित राहावे लागले होते. कबड्डी हा मातीतील उपजत मैदानी खेळ खेळण्याचे कसब अंगी असूनही या खेळातून राष्ट्रीय पातळीवर जाण्यासाठीचे मार्गदर्शन शालेय शिक्षणासोबत न मिळाल्याने अभिषेक याने संयुक्त भारतीय खेळ फाऊंडेशनच्या मार्गदर्शनाखाली कबड्डी खेळाचे प्रशिक्षण घेऊन आंतरराष्ट्रीय कबड्डी स्पर्धेमध्ये नेपाळच्या संघाचा पराभव करीत सुवर्णपदकाची कमाईही केली. आता या सुवर्णपदकासोबत मिळालेले सर्टीफिकेट सैन्यात भरती होताना उपयोगी ठरते काय, याचीच प्रतिक्रिया अभिषेक तिसऱ्यांदा सैन्यभरतीला उभे राहण्यापूर्वी करीत आहे.

वडील लहू सायबू पवार बेलदार समाजाचा पारंपरिक दगड फोडण्याचा व्यवसाय करीत

पोलादपूर-हनुमाननगरातील अभिषेक पवारच्या रशाचे कौतुक

असत तर कधी बांधकाम करायला जात असत आणि आई वंदना पवार पोलादपूर ग्राम पंचायतीवर सदस्य निवडून आली होती. अश-तच अभिषेक शाळेत नियमित जात असताना खेळाची आवडही जोपासली होती. लहू पवार

जाऊनही क्रीडाविषयक सर्टीफिकेट नसल्याने अभिषेक याची निवड झाली नाही. कबड्डी खेळ लहानपणापासून येत असल्याने संयुक्त राष्ट्रीय भारतीय खेळ फाऊंडेशन या संस्थेमार्फत राष्ट्रीय खेळाचे मार्गदर्शन घेऊन

आणि कर्नाटक तसेच महाराष्ट्रातील काही तरुणांचा संघ तयार करून संयुक्त राष्ट्रीय भारतीय खेळ फाऊंडेशनमार्फत नेपाळ येथील आंतरराष्ट्रीय कबड्डी स्पर्धेसाठी पाठविण्याचे ठरले. या संघामध्ये अभिषेक लहू पवार याची निवड झाली. लहानपणापासून मातीतला खेळ खेळणारा अभिषेक नेपाळ येथील कबड्डी स्पर्धेमध्ये मॅटवर कबड्डी खेळताना अधिकच चपळपणे चढाई आणि आक्रमण करीत अष्टपैलू खेळ दाखवू लागल्याने प्रेक्षकांसह कबड्डीपटूंची प्रशंसा मिळवू लागला. अंतिम सामन्यामध्ये अभिषेकने सफाईदार खेळ करीत भारतातून गेलेल्या त्याच्या कबड्डी संघाला नेत्रदीपक विजय मिळवून दिला. आयोजकांनी अभिषेक पवार याचा सुवर्णपदक प्रदान करून विशेष गौरव केला.



यांना मुलगा मोठा होऊन आर्मीत जावा असे वाटत असे. अभिषेक यानेही वडीलांचे स्वप्न पूर्ण करण्यासाठी प्रयत्नांची पराकाष्ठा सुरू केली. बारावीपर्यंत शिक्षण झाल्यानंतर प्रत्यक्ष थेट सैन्यभरतीसाठी पनवेल आणि मुंब्रा येथे

अभिषेक याने आर्मीमध्ये भरती होण्यासाठी आवश्यक असलेले राष्ट्रीय आंतरराष्ट्रीय पातळीवरील कबड्डी स्पर्धेतील सर्टीफिकेट मिळविण्याच्या हेतूने अथक सराव केला आणि दक्षिण भारतातील चेन्नई येथील काही तरुण

जेष्ठ पत्रकार पुरुषोत्तम मुळे यांची ओबीसी महासंघाच्या कोकण कार्याध्यक्ष पदी नियुक्ती

दै.रायगड नगरी । तळा

तळा तालुक्यातील जेष्ठ पत्रकार पुरुषोत्तम मुळे यांची राष्ट्रीय ओबीसी महासंघाच्या कोकण विभाग कार्याध्यक्षपदी नुकतीच नियुक्ती करण्यात आली आहे. संघटनेचे प्रदेशाध्यक्ष डॉ.पी.बी. कुंभार यांनी त्यांच्यावर कोकण विभाग कार्याध्यक्ष पदाची जबाबदारी सोपवली आहे.

पुरुषोत्तम मुळे हे गेली २५/३० वर्षे सामाजिक आणि शैक्षणिक क्षेत्रात काम करत असताना अनेक लोकाभिमुख उपक्रम यशस्वीपणे पार पडले आहेत संस्थापक अध्यक्ष नामदेव शिंपी समाज महासंघ, चेअरमन कला वाणिज्य विज्ञान कनिष्ठ महाविद्यालय तळा, संचालक जी.एम.वेदक कॉलेज ऑफ सायन्स तळा, जेष्ठ सल्लागार तळे तालुकामराठी पत्रकार संघ, संचालक एस एस निकम इंग्लिश स्कूल तळा. अशा विविध संस्थांची पदे प्राप्त केलेल्या शैक्षणिक व सामाजिक बांधिलकी असणारया मुळे यांना ओबीसी महासंघाच्या कोकण कार्याध्यक्ष पदाची नवी जबाबदारी देण्यात आली आहे. दिलेली जबाबदारीला योग्य तो न्याय देण्याचा प्रयत्न करणार असल्याचे पुरुषोत्तम मुळे यांनी प्रतिक्रिया देताना सांगितले. ओबीसी महासंघाच्या कोकण कार्याध्यक्ष पदी पुरुषोत्तम मुळे यांची नियुक्ती झाल्या बद्दल त्यांचे सर्व स्तरातून अभिनंदन होत आहे.